

تہذیبوں کے عروج و زوال میں علم کا کردار

مولانا محمد عیسیٰ منصوری (لندن)

انسان کی قسمت علم سے وابستہ ہے۔ اللہ تعالیٰ نے اس کی دنیوی و آخری کامیابی و فلاح کا مدار علم پر رکھا ہے۔ یہی وجہ ہے کہ حضرت آدم علیہ السلام کو اپنی معرفت کے علم کے ساتھ علم الاماء بین کائی تھی علم سے بھی سرفراز فرمایا۔ جو بھی قوم کائنات کی ماہیت و حقیقت اور اس کے استعمال کے طریقوں سے زیادہ واقفیت رکھے گی دنیوی نظام و اقتدار ان کے حوالے کیا جائے گا۔ یہی ہمیشہ ضابطہ خداوندی یا سنت اللہ رہی ہے۔

تشریعی و تکوینی دونوں علم اللہ تعالیٰ نے اپنے نبویوں کے ذریعے انسانوں کو عطا کیے۔ اللہ کا آخری پیغام (قرآن) دونوں علوم سے بھر پور ہے۔ دونوں علوم کی اہمیت سیکڑوں آیات سے ہو یہا ہے۔ پیغمبر اسلام صلی اللہ علیہ وسلم نے علم کو ایک وحدت کے طور پر دیا اور آپ کی تربیت کردہ جماعت نے دونوں علوم میں سرفرازی حاصل کی۔

کائناتی نظام کو احسن طریقہ پر چلانے میں حضرت عمر رضی اللہ عنہ کی اولیات اور معاصر اقوام پر غالبہ کے لیے عصری شیکنا لوگی میں سبقت دورِ عثمانی کے بھرپوری سے ظاہر ہے جس نے ۲۶۳ء میں اس دور کی سب سے بڑی سپر پاور (سلطنت روم) کے تمام پانچ سو جہاز ایک دن میں بحر روم میں غرق کر کے بحر روم سے ۸۰۰ سالہ رومی تسلط ختم کر کے اس پر مسلمانوں کی حکمرانی قائم کر دی۔ اس کے بعد اسلامی بھرپوری طاقت کو صدیوں تک کوئی قوم چلتی نہ کر سکی۔ دورِ خلافتِ راشدہ کے بعد اسی سالہ اموی دور میں مسلمان افریقیہ، وسط ایشیا پر اپ کی فتوحات و استحکام کے ساتھ اس دور کے تمام کائناتی و عصری علوم و فنون میں اقوامِ عالم سے سبقت حاصل کر چکے تھے۔ مامون الرشید کے دور میں اقوامِ عالم کے پاس موجود انسانی تحریک و تحقیق پر مشتمل کائناتی علوم کے یونانی، سریانی، سنسکرت اور لاطینی زبان سے اس قدر سرعت سے عربی میں ترجمہ ہوئے جو بعد کے ہزار سال میں نہ ہو سکے۔

نزول قرآن سے جن علوم کا چچا شروع ہوا، جلد ہی قاہرہ، سسلی، طلیطہ، قرطباہ ان علوم کے مرکز بن گئے۔ دنیا کے کونے کونے سے کتابیں ان مراکز میں پہنچے لگیں۔ یونان، مصر، ہندو چین کے تمام علوم آٹھویں صدی عیسوی تک عربی میں منتقل ہو چکے تھے۔ مسلمانوں نے ان علوم کا صرف ترجمہ ہی نہیں کیا بلکہ انھیں عصری طور پر قبل فہم بنایا۔ یہ علوم جو مبادیات کے درجہ میں تھے، انھیں ارتقاء کے منازل طے کرائے تاریخ انسانی میں مسلمانوں سے قبل کسی قوم کو بنی نوع انسان کے علوم کے تمام جو ہر کسی ایک خزانہ میں منتقل کرنے کا فتح ر حاصل نہ ہو سکا تھا۔ مغرب کی سرحدوں پر ان علوم کے دو بڑے

مراکز تھے۔ ایک قرطبه، دوسرا سلسلی ان مراکز سے یورپ میں علوم کی مشام جانفرزا پہنچنے لگی۔ یاد رہے سلسلی ابتداء میں تیسرا صدی ہجری سے پانچویں صدی ہجری تک مسلمانوں کے زرگیں رہا۔ اس لیے یورپ میں سب سے زیادہ علوم سلسلی کے ذریعے منتقل ہوئے پھر اپین میں ہزارہا سال کے انسانی تجربات اور سائنسی علوم کو آگے بڑھانے کے لیے بکثرت یونیورسٹیز، تجربگاہیں اور صدگاہیں قائم ہوئیں جو دنیا کے کائناتی علوم میں بے انتہا اضافہ کا سبب ہیں۔ تقریباً پچھے سو سال تک مسلمان دنیا بھر کی اقوام سے کائناتی علوم و سائنس میں فائق رہے۔

جب اپین علوم و فنون سے جگگار ہاتھ، یورپ و حاشت و جہالت کے تاریک دور میں تھا، جب اپین میں علوم و فنون کی شاندار جامعات تھیں۔ یورپ میں علوم کے ابتدائی مدارس بھی نایید تھے۔ جب اپین کی شخصی لاہریریوں میں لاکھوں کتب تھیں، یورپ کے بادشاہوں کی لاہریریوں میں گنتی کی کتب ہوتی تھیں۔ یورپ کے غیر فطری موسم کی طرح ان اقوام کا مزاج و نفسیات بھی ہمیشہ انتہا پسندانہ اور حاشت و بربریت کا شائق رہا۔ خونریزی و دھشت گردی اور سازشیں ہمیشہ ہی یورپ کی فطرت ثانیہ رہی ہیں، اپین میں بین و حجاز کے قبائل کے ما بین عصوبیت جاہلیہ کی خانہ جنگی نے اپین سے عرب سلطنت الاحرار پہنچنے کا موقع یورپ کو فراہم کر دیا، اس طرح اپین سے طبیعتی (سائنسی) اور دیگر کائناتی علوم کی ترقیات کی بساط پیٹ دی گئی۔ اپین کی تباہی کے ساتھ ساتھ تاتاریوں کے ہاتھوں بغداد کی خلافت عباسیہ اور عالم اسلام کے بڑے حصے کی تباہی و بر بادی نے مسلمانوں کے علوم و فنون اور تہذیب کو زوال پذیر کر دیا۔ اگرچہ جلد ہی تاتاری نسل نے اسلام قبول کر کے اپنی شمشیر خارا شگاف سے مشرقی روم امپائر کے بڑے حصے کو فتح کر کے مشرقی کرپچین کیپل قسطنطینیہ بھی فتح کر لیا۔ تاتاریوں کا پس منظر ہنگجھویا تھا، وہ اسلام کے بازوئے شمشیر زدن تو بن گئے مگر عربوں کے تجرباتی و سائنسی علوم کے وارث نہ بن سکے۔

جب ترکوں اور مشرقی بازنطینی سلطنت روما کے درمیان جنگ رہی رومان امپائر (پوپ) مشرقی عیسائیت سے شدید نفرت و عداوت کی بناء پر خاموش تماشائی بنی رہی لیکن جب ترکی افواج نے یورپ کے مشرقی ممالک کو فتح کرنا شروع کیا تو یورپ (مغربی سلطنت روما) اور ویٹی کن کے پوپ و پادریوں نے اسلام اور مسلمانوں کے مکمل خاتمۃ تک اعلان جہاد کر کے اپنی ساری طاقت صلیبی جنگوں میں جھونک دی۔ اگرچہ سقوط اپین اور تاتاریوں کی یلغار کے بعد عالم اسلام میں علوم و فنون کا زوال شروع ہو گیا تھا مگر اب بھی علوم میں وہ یورپ سے بہت فائق تھا۔ یورپ کی شروع کردہ صلیبی جنگیں یورپ و مسیحیت کی مکمل شکست پر منتج ہوئیں۔ ان جنگوں میں یورپ نے مسلمانوں کی علمی برتری کا مشاہدہ کر لیا تھا۔ چنانچہ شکست کے اسباب پر غور و خوض اور اسلام اور مسلمانوں کے مکمل استعمال کے لیے کسی نئے لائفی عمل کی تلاش میں مغرب کے مذہبی پادری و سکالر اور حکمران سرجوڑ کر بیٹھے۔

تیرہویں صدی عیسوی (۱۲۷۰ء) میں شاہ فرانس نہم نے جسے مصر میں گرفتاری کے بعد تیونس پر حملہ میں مکمل ناکامی کا منہ دیکھنا پڑا تھا، مرتبے وقت وصیت نامہ میں لکھا کہ، ہم عرصہ سے مسلمانوں کو مغلوب کرنے کی کوششوں میں

مصروف ہیں۔ شدید جنگوں کے باوجود ہم غالب نہیں آسکے کیوں کہ مقابلہ کے وقت مسلمانوں میں ایسا جذبہ پیدا ہو جاتا ہے جس کا مقابلہ مشکل ہے۔ اس لیے اب ہمیں دوسرے وسائل و اسباب اختیار کرنے چاہئیں اور اس کی بھی تدبیر ہے کہ جنگ کو عسکری محاذ سے علمی و روحانی محاذ پر منتقل کر دیا جائے۔ یہ وصیت نامہ آج بھی پیرس میں محفوظ ہے جس میں چار نکاتی پروگرام پیش کیا گیا ہے:

(۱) مسلمان قائدین میں پھوٹ ڈالنا

(۲) کسی راخِ العقیدہ صحیح فکر عمل والی جماعت کو منظم نہ ہونے دینا

(۳) مسلم معاشرہ کو بے حیائی، اخلاقی انارتی اور رشتہ وغیرہ کے ذریعے کھوڑا کرنا

(۴) غزہ (فلسطین و اسرائیل) سے انطا کیتک وسیع و متعدد یورپیں امپارٹر قائم کرنا۔

چنانچہ شہنشاہ فرانس کی وصیت کی روشنی میں محاذ جنگ کو اسلحہ سے علم کی طرف موڑنے کا کام شروع ہوا، اس سلسلے میں سب سے اہم پیش رفت اس وقت ہوئی جب یورپ کا سب سے بڑا سائنس دان راجر بیکن (Roger Bacon) اور طلیطہ (Toledo) کارٹیس الاساقفہ (آرچ بیشپ) ریمند لل (Ramad lull) نے رومان پوپ سے (جو تقریباً ۷۰۰ سال سے عملًا یورپ کا حکمران تھا) طویل مذاکرات و مباحثوں کے بعد عربی زبان اور اس کے ذریعے مسلمانوں کے علوم (کائناتی و سائنسی) کو حاصل کرنے کا فیصلہ کیا۔ پوپ کوشروع میں تردھا کہ کہیں عربی زبان اور علوم کی راہ سے مسلمانوں کا تمدن اور مذہب نہ سراست کر جائے۔ بڑی روز و قدر کے بعد ان سکالرز نے پوپ کو طبیان اور دلایا کہ مسلمانوں سے علوم کے حصول کے ساتھ ساتھ ہم اسلام کو منظہ کرنے اور اسلام کی نفرت اگلیز و ہشت گردانہ تصویر بنانے کا کام بھی ساتھ ہی کریں گے۔ تب پوپ نے ایک عظیم مشن کے طور پر اسلامی علوم و فنون سیکھنے اور ان علوم میں مسلمانوں کو پیچھے دھیلنے کے کام کی اجازت دی۔

اقوامِ عالم کے درمیان جنگ کا فیصلہ کن پہلو ہمیشہ علمی رہا ہے۔ شکست کھا جانے والی اقوام کے لیے دوبارہ غلبہ و عروج کی راہ صرف علم کی شاہراہ سے گزرتی ہے۔ دوسری عالمگیر جنگ میں جاپان پر امریکی فتح درحقیقت امریکہ کی سائنس و تکنالوجی کی فتح تھی۔ اس بھی انک شکست کے بعد جاپان نے شکست کے حقیقی اسباب یعنی علم اور سائنس پر توجہ مرکوز کر کے علوم فطرت میں پیش رفت جاری رکھی۔ نصف صدی کے اندر اندر اس چھوٹے سے جزیرے نے دنیا کی سب سے بڑی امپارٹر کو پیچھے دھکیل دیا۔ اب امریکہ کے لیے ممکن نہیں رہا کہ وہ جاپان کو نظر انداز کسکے۔ علم نے مفتوح کو فاتح پر برتری دلوادی۔

گیارہویں صدی عیسوی میں عربوں سے ملنے والے علمی ورش نے عثمانیوں (ترکوں) کو اس قابل بنادیا تھا کہ وہ دنیا کی سب سے بڑی سیاسی و عسکری طاقت (روم امپارٹ) کا سامنا کر کے اسے شکست دے سکیں مگر ان سے غلطی یہ ہوئی کہ انہوں نے صرف عسکری قوت پر تکمیل کیا، علمی ورش کو آگے پرتو جنہیں دی کیوں کہ ترکوں کا ماضی محض عسکری تھا،

وہاں کوئی علمی روایت نہیں تھی۔ انھیں احساس اس وقت ہوا جب بہت دیر ہو چکی تھی۔ ایک طرف مغرب علم میں بہت آگے بڑھ گیا تھا۔ دوسری طرف مسلمانوں نے دوسروں سے علم اخذ کرنے کی صلاحیت کھو دی تھی۔ علم سے استفادے کے لیے وسعت نظر ضروری ہے۔ جابر بن حیان کا قول ہے ”علم میں اضافے نیز نے نے اکشافات وایجادات کے لیے انسان کے سامنے کوئی حد نہیں، اسے چاہیے کہ وہ تمام کائنات کے اسرار منکشف کرنے کی کوشش کرے اور یہ کہ اس عالم سے ماوری جو اسرار ہیں ان سب کو منکشف کرنے کی اسے صلاحیت عطا کی گئی ہے۔“

اسی طرح القانون مسعودی کے مقدمہ میں مسلم دنیا کی سب سے بڑی علمی و سائنسی شخصیت البرونی کا قول نقل کیا گیا ہے: ”میں نے وہی کیا جو ہر انسان کو اپنے فن میں کرنا لازم ہے یعنی اگلوں کے اجتہادات واکشافات کو ممنونیت کے ساتھ قبول کرے اور کہیں خلص پائے تو بے چھٹک اس کی اصلاح کرے اور جو کچھ اس فن میں اسے سوچھے اپنے بعد کے زمانہ میں آنے والوں کے لیے محفوظ کر جائے۔“

برطانیہ کے سب سے بڑے مورخ آرملڈ ٹونن بی نے اعتراف کیا کہ یونان و روم کے علم الاصنام (بت پرسی) نے علم کو سب سے زیادہ نقصانات پہنچایا، اس نے مظاہر قدرت کو معبد (دیوی دیوتا) بنا کر تحریر اور سائنس کا باب بالکل بند کر دیا۔ انسانیت پر علوم و سائنس کا دروازہ قرآن کے انتقلابی نظریہ توحید نے کھولا اس انتقلابی نظریہ نے مظاہر قدرت کو معبد کے مقام سے اتار کر ادنیٰ مخلوق اور انسان کو اشرف مخلوق کے درجہ میں رکھا، اسی طرح مظاہر قدرت و اشیائے کائنات، پرستش کے بجائے تحریر اور فائدہ اٹھانے کی چیزیں بن گئیں۔ یہی بات انسا نیکلو پیڈ یا برٹانیکا (۱۹۸۳ء) کے مقالہ نگار نے لکھی: ”یونانی علوم کارومنوں کی بے توجی سے خاتم ہو گیا تھا، دوبارہ یورپ کو یہ تمام علوم عربیوں اور عربی کتب کے واسطے سے ملے۔ عربوں نے ان علوم میں بیش بہا اضافہ کر کے واپس کیا، اس طرح یورپ میں سائنس کے احیاء کا دور شروع ہوا۔“

یہ بات ملحوظ رہنی چاہیے کہ یورپ نے عربی کتب کے ترجمے صلیبی جنگوں سے نہیں بلکہ اس سے بہت پہلے شروع ہو گئے تھے۔ یہ عمل صدیوں تک مسلسل جاری رہا۔ ان کے مرکز ہسپانیہ، سسلی (ٹیلی) اور یورپ (ترکی) رہے۔ چنانچہ فرانس کا مشہور مورخ موسیو لیبان اپنی کتاب ”تمدن عرب“ میں لکھتا ہے ”عربی اور اسلامی علوم صلیبی جنگوں سے نہیں بلکہ اس سے بہت پہلے اندرس و سسلی کے ذریعے پہنچ۔“ البتہ اس میں تیزی بارہویں صدی میں پوپ راجر بیکن اور بیندل کے منظم منصوبہ کے بعد آئی۔ ۱۱۳۰ء میں طلیطہ کے آرچ بشپ ریندل (Remandlull) کی سرپرستی میں عربی سے لاطینی مترجمین کا ادارہ قائم ہوا، جس نے مختلف فنون کی عربی کتب کا لاطینی میں ترجمہ کیا: ”یاد رہے ۱۰۸۶ء میں طلیطہ (Toledo) کے سقوط کے بعد طلیطہ کے نادر کتب خانے عیسائیوں کے قبضے میں آئے۔ عیسائی قبضے کے بعد بھی بدستور عربی زبان کا چلن رہا۔ طلیطہ کے نادر کتب خانے عیسائیوں کے قبضے میں آئے۔ طلیطہ کے آرچ بشپ ریندل (1126-1115) نے ایک دارالترجمہ قائم کیا جو عربی سے لاطینی میں ترجمہ کے فرائض انجام دیتا تھا۔ یہ

دارالترجمہ تقریباً ایک صدی تک کام کرتا رہا۔ اس میں مسلم علماء، یہودی متزمین اور مغربی اہل قلم سبھی ملازم تھے۔ اس ادارے کا سربراہ ایک اطالوی جرا آف کریمونا (Gerard Cermona) تھا جس نے خود کم از کم اے نادر کتب کا ترجمہ کیا۔ اس عہد میں فلسفہ، ریاضی، طب کے علوم کو خصوصیت کے ساتھ مغربی زبانوں میں منتقل کیا گیا۔ ریمنڈل نے کلیسا کو دعوت دی کہ علوم شرقہ کے مطابعے کو علمی و روحانی صلبی جنگ کے تھیار کے طور پر استعمال کیا جائے بھی کام رو جر بیکن نے کیا۔

مغرب نے ان مجالس و مباحثوں میں اپنی کمزوریوں کی تشخیص کر لی تھی اور وہ دشمن (مسلمانوں) کی برتری کے راز معلوم کر چکے تھے، اس کمزوری کو رفع کرنے اور دشمنوں پر برتری حاصل کرنے کا جامع منصوبہ تیار کر کے اس پر عمل درآمد شروع ہوا۔ اسلامی و مشرقی علوم کا گہرا مطالعہ اس جنگی منصوبہ بندی کا اہم حصہ تھا۔ مستشرقین اس علمی و روحانی حروبہ صلیبیہ کا ہر اول دستہ تھے۔ اس دور میں اس موضوع پر یورپ میں سنجیدگی سے بین الاقوامی کانفرنسیں ہوئیں، اغراض و مقاصد کا تعین ہوا، طریقہ کارٹے کیے گئے، علوم مشرقیہ کے ہام مقصد مطالعہ کا دور شروع ہوا جن کا سب سے اہم معینہ مقصد تھا عیسائیت کی ترویج اور اسلام کی پیغام کی تیاری کے لیے خود کام کیا جائے اور دوسروں کو مواد پہنچایا جائے۔ کلیسا کو یہ خوف لاحق تھا کہ کہیں اسلام کے تدنی و مذہبی اثرات مغرب میں نفوذ نہ کر جائیں، اس خدشے کے پیش نظر کلیسا نے انھیں کالے علوم کا خطاب بخشا اور اپنی حدود میں منوع قرار دیا اور مسلمانوں کے مادی و کائناتی علوم نقل کرنے سے پہلے ان پر اسمہ (اسلامی اثرات ختم کرنا) ضروری سمجھا گیا۔

یہ حقیقت قبل غور ہے کہ ۱۳ویں صدی عیسوی میں یورپ میں جب علم کا چرچا شروع ہوا اس وقت ان کا مظہر وہ یونیورسٹیز تھیں جو ابتدأ صرف انھی شہروں میں قائم ہوئیں جو عربی و اسلامی علوم کے اخذ و اکتساب کے مرکز تھے۔ مغربی مورخین نے بارہا ان جامعات کے قیام کی توجیہ کرنے کی کوشش کی مگر اطمینان بخش توجیہہ نہ دے سکے کیوں کہ یہ جس انداز میں قائم ہوئیں ماضی میں ان کی کوئی مثال یورپ میں موجود نہ تھی، ان کا تصور نہ یونانیوں کے ہاں تھا نہ یورپ کے قرون وسطی میں۔ یہ جدید یونیورسٹیاں اپنے منصوبوں اور تمام تر اصول و فروع میں صرف اور صرف اسلامی عربی یونیورسٹیوں کی تقليد پر قائم تھیں۔

عربوں نے اجنبی اقوام سے علم سیکھنے کا کام اس وقت کیا جب وہ اسلام قبول کر چکی تھیں یا اسلام کے زیر نگیں آچکی تھیں، اس لیے عربوں کے اجنبیوں سے علمی استفادے میں تعصب کا غصر بالکل نظر نہیں آتا۔ اس کے بر عکس مغرب نے عربوں کو اپناؤشن و حریف سمجھتے ہوئے ان سے علم اخذ کرنا شروع کیا۔ اس سے ان کے ہاں علمی سرقة رواج پایا کہ مسلم علماء و سائنس دانوں کی دریافتیں، انشافات اور ایجادات کا سہرا اپنے بشپوں، پادریوں اور سکالرز کے سر باندھ دیا جائے۔ چنانچہ گیارہویں صدی عیسوی میں ابن عدون (Abn Adon) نے تحریر کیا: ”کتابوں کو عیسائیوں کے ہاتھوں فروخت نہیں کرنا چاہیے کیوں کہ وہ اس کا ترجمہ کر کے اپنے بشپوں (Bishops) سے منسوب کر دیتے ہیں۔“

عربوں نے شروع ہی سے علم حدیث کی طرح ہر علم میں استاد پر زور دیا، یعنی عرب مصنفوں یہ بتانا ضروری سمجھتے تھے کہ یہ علم انہوں نے کس سے لیا۔ جب کہ یورپ میں استاد کاروان کبھی نہیں رہا۔ خصوصاً اطہینوں کے ہاں عربوں کی طرح یہ اصول نہیں تھا کہ تصانیف کو ان کے اصل لکھنے والوں سے منسوب کرنا ضروری ہے۔ اس کی سب سے نمایاں مثال خود رینڈل اور وجہ بیکن ہی ہیں جنہوں نے تمام عمر عربوں سے علوم اخذ کیے، بعد میں بہت سی کتب لکھیں جو سب عربی الاصل یا عربوں کی کتب کا ترجمہ ہیں مگر اس کو کہیں ظاہر نہیں کیا۔ ان کا تمام تراخصار الکندی، ابن سینا، ابن رشد وغیرہ وغیرہ جیسے عرب مؤلفین پر رہا۔ راجہ بیکن کو تو پوری طرح عربوں کا شاگرد کہنا چاہیے، یورپ میں اس کی پہچان جن نئی اہم دریافت کے حوالے سے ہوئی یہ سب عربوں کی دریافتیں تھیں مثلاً راجہ بیکن سے علم البصریات میں جو کارنا مے منسوب ہیں ان کی بنیاد ابن الہیشم کے نظریات پر تھی، اسی طرح طب و فلکیات کا علم مغرب کو سین کے مشہور یہودی عالم موسیٰ بن میمون سے ملا، جس نے ابن سینا کی القانون اور مسلمانوں کے دیگر بکثرت علوم کا ترجمہ کر کے دیا ادیارڈ آف باتھ (Adelord of Bath) جو مغرب میں جغرافیہ و فلکیات کا بانی سمجھا جاتا ہے، اس کی مشہور کتاب (Introduction to the Astronomy) الخوارزمی کی کتاب کا ترجمہ ہے۔ مغرب کے مشہور مصنف رابرٹ نے الخوارزمی کے الجبرے کے علم کو لاطینی میں منتقل کیا، جس کی وجہ سے عربی ہندسوں نے رومان ہندسوں کی جگہ لی اور مغرب میں صفر کا استعمال شروع ہوا جس پر آج کی ریاضی، عکنا لوچی اور سائنس کا دارو مدار ہے ورنہ رومان ہندسوں میں یہ صلاحیت نہیں تھی کہ وہ ریاضی، سائنس، عکنا لوچی میں استعمال ہو سکیں۔ ایک عرب عالم کی کتاب المراجع کا ترجمہ الفانوس وہم کے لیے کیا گیا۔ ۱۹۱۸ء میں آسن پولاسکس (Asin Polacius) نے یہ تحقیق کر کے مغرب کے علمی حلقوں میں تہلکہ برپا کر دیا کہ دانتے کی تصنیف (Divine COnmedia) اسی کتاب المراجع کا چچہ ہے۔ رینڈل کو ۲۰۰ سے زیادہ اہم کتب کا مصنف سمجھا جاتا ہے۔

جدید تحقیق سے واضح ہو گیا کہ یہ سب عربی تالیفات کے ترجمے ہیں۔ اسی طرح علی بن موسیٰ مجوسی کی کتاب ”کامل الصناعة الطبية“ یورپ کے اطباء میں دوسرا تک اس حیثیت سے مقبول رہی کہ یہ مسیحی قسطنطینیہ کی تصنیف ہے۔ عظیم البریس (Albertus Magnus) کو یورپ میں ارسطو کے علوم کا سب سے بڑا عالم و ماہر سمجھا جاتا رہا۔ جدید تحقیقات نے ثابت کر دیا کہ وہ یونانی زبان سے ناواقف تھا، اس نے ارسطو کے جو کچھ علوم پیش کیے، وہ سب کے سب ا بن سینا، ابن رشد وغیرہ کی شروع کا سرسرہ تھا۔ تاتاریوں کے ذریعے بغداد کے کتب خانوں کی تباہی اور اس کے بعد قرطبه، طلیط کے کتب خانوں کا نذر آتش ہو جانا ایسے عظیم سانحہ تھے جس نے علمی سرتوں کی تحقیقات کا امکان ہی ختم کر دیا۔

یورپ کی سرقة کی یہ رو ۶۰ اویں صدی عیسیوی تک برابر چلتی رہی۔ حتیٰ کہ ۷۰ اویں صدی تک مغرب کی تاریخ علوم میں عرب علماء، سکالرز کا نام یکسر فراموش ہو چکا تھا۔ چنانچہ بعد واہی یورپیں نسلیں اور سکالرز یہ سمجھنے سے قاصر رہے کہ ان کے پاس جو کچھ علوم ہیں، وہ عربوں کے عطا کر دہیں۔ بنده کے نزدیک یہ مغرب کی علمی دہشت گردی ہے کیوں کہ اس

سب کے لیے سرقہ کا لفظ بہت چھوٹا پڑتا ہے۔

الغرض یورپ ۱۶ویں صدی عیسیوی تک کائناتی علوم و سائنس میں آگے نکل گیا اور اسے عالمی طور پر غلبہ حاصل ہو گیا۔ حتیٰ کہ ۱۶ویں صدی میں مغل امپائر اکبر اعظم کے دور میں بر صغیر کے حاجیوں کے چہازان کی اجازت کے بغیر سفر نہیں کر سکتے تھے۔ اس وقت ہمارے علماء و سکالر اس قسم کی مجالس منعقد کر کے معروفی حالات کا جائزہ لے کر ملت اسلامیہ کو بتاتے کہ یورپ کا عروج درحقیقت علمی و سائنسی ہے، یورپ نے یہ علم ہمارے اسلاف ہی سے حاصل کر کے ان میں مزید اضافہ کر کے غلبہ و قوت حاصل کی ہے۔ اس لیے ہمیں ان علوم کو جو ہماری ہی میراث ہے، دوبارہ حاصل کر کے مغرب کو علم کے میدان میں شکست دینی ہے تو تاریخ پھر اپنے آپ کو ہراتی، جیسے ۱۳ویں صدی میں یورپ، راجربنکن، ریمنڈل کے حصول علم کے فیصلے کے بعد یورپ میں دہرائی گئی مگر ہم نے اپنی کوتاہ فہمی سے جہد و مقابلہ کو علمی و سائنسی میدان کے بجائے صرف اسلامی اور ثقافتی و تہذیبی میدان تک محدود رکھا۔ یہ جانتے ہوئے بھی کہ علم و سائنس میں سبقت کی وجہ سے ہم مغرب سلطنتی و عسکری طور پر بھی مغلوب بلکہ مکمل مبتاحی کے عالم میں ہیں۔ اسی میدان میں مقابلہ کرتے رہے جس میں یورپ کی فتح و کامیابی اور ہماری شکست و تباہی یقینی تھی۔ ہم نے جہد و کوششوں کا رخ علوم کے بجائے یورپ کی تمدن و ثقافت اور معاشرتی خرایوں کے رد تک محدود رکھا جو آسمانی تعلیمات سے محروم اور نفس و خواہشات کے اتباع کرنے والی قوموں کا خاصہ ہے۔

الجزائر کے شیخ عبدالقدار، لیبیا کے سیدی احمد شریف سنوسی، داغستان کے امام شامل سے لے کر افغانستان کے طالبان تک دینی علوم و اصناف کے اعتبار سے بہترین لوگ تھے۔ آج الجزائر، لیبیا، داغستان و افغانستان میں عسکری جدوجہد کا نتیجہ سامنے ہے۔ اب بھی ضرورت ہے کہ جدوجہد کو علمی، سائنسی و تحقیقی محاذا کی طرف بھی موڑ جائے جس طرح ۱۳ویں صدی عیسیوی میں یورپ کے مذہبی سکالرز نے کیا تھا۔ تب ہی مستقبل میں مغرب کی ہمہ جہتی غلامی سے خلاصی کی امید رکھی جاسکتی ہے ورنہ مزید تباہی و غلامی سامنے ہے۔

ماہنامہ مجلس ذکر و اصلاحی بیان

ابن امیر شریعت حضرت پیر جی	دفتر احرار C/69	2 نومبر 2008ء
سید عطاء المیمنی	وحدت و مسلم ٹاؤن لاہور	التوار بعد نماز مغرب
(امیر مجلس احرار اسلام پاکستان)		

نوٹ: ہر انگریزی ماہ کی پہلی اتوار کو بعد نماز مغرب مجلس ذکر و اصلاحی بیان ہوتا ہے

تحریک تحفظ ختم نبوت (شعبہ تبلیغ) مجلس احرار اسلام لاہور فون: 042-5865465